

दशमः पाठः

कन्थामाणिक्यम्

प्रस्तुत पाठ आधुनिककाल के प्रतिष्ठित संस्कृत साहित्यकार अभिराज राजेन्द्रमिश्र के एकांकी-संग्रह रूपरुद्रीयम् से संकलित है।

'कन्थामाणिक्यम्' का अर्थ है- गुदड़ी का लाल! नगर के जाने-माने हाईकोर्ट के वकील भवानीदत्त को स्वभावत: चिढ़ है गरीबों की बस्ती से। वह नहीं चाहते कि उनका बच्चा सिन्धु गन्दी बस्ती की ओर जाये, परन्तु संयोगवश सिन्धु का मित्र सोमधर उसी बस्ती में रहता है।

दुर्घटना में सिन्धु के आहत होने पर एक दिन वही सोमधर सिन्धु को रिक्शे पर बैठाकर घर लाता है। इधर सिन्धु के घर सब चिन्तित हैं कि बच्चा अभी तक घर क्यों नहीं लौटा? फ़ोन पर फ़ोन होते हैं। भवानीदत्त स्वयं पता लगाने जाना ही चाहते हैं कि एक रिक्शा घर के लॉन में आता है जिस पर सोमधर सिन्धु को गोद में सँभाले बैठा दीखता है।

सोमधर के इस सद्व्यवहार से भवानीदत्त की आँखें खुल जाती हैं। वह उसे गुदड़ी का लाल मान लेते हैं और उसकी शिक्षा का सारा भार अपने ऊपर ले लेते हैं। अब उन्हें गरीबों एवं उनकी बस्ती से बड़ी सहानुभृति हो जाती है।

> (समुत्प्रेरकं शिशुजनैकाङ्कम्) ॥ प्रथमं दृश्यम् ॥

नगरस्य सघनवसतौ प्रख्याताधिवक्तुर्भवानीदत्तस्य भवनम्। भवनान्तरे परिजनानां वार्ताध्वनिः श्रूयते।

भवानीदत्तः - रामदत्त! अयि भो रामदत्त! हरण!

(सेवकौ रामदत्तहरणौ ससम्भ्रमं धावन्तावागच्छत:)

हरणः - (अङ्गप्रच्छदेन हस्तौ मार्जयन्) अन्नदातः! रसवत्यामासम्। किं कर्तुं युज्यते?

रामदत्तः - (वचोभि: प्रसादयन्) स्वामिन्! शीतलमानयानि किञ्चित् उष्णं वा? आहोस्वित् पक्ववटिकादीनि खादितुमिच्छति भवान्?

भवानीदत्तः - (रोषोत्तप्तां मुखाकृतिं किञ्चन्मसृणयन्) अलम् अलम्। सर्वेऽपि यूयं म्रियध्वे? आहूतोऽपि न शृणोति कश्चित्? गृहमस्ति कस्यचित् भद्रपुरुषस्य भग्नावशेषो वा प्रेतानाम्?

रामदत्तः - (सापराधमुद्रम्) स्! स् स्वामिन् कार्यव्यापृतैरस्माभिर्न श्रुतम्। तत्क्षमन्तामन्नदातारः।

भवानीदत्तः - भवतु। अलं नाटकेन। गच्छ, सिन्धुमानय तावत्। निषेधं नाटयेच्चेत् कर्णग्राहमानय।

हरणः - (*भयभीतस्सन्*) स्वामिन्! किं भर्तृदारकेण किञ्चिदपराद्धम्? इदानी- मेव क्रीडित्वा सोऽपि समागतः। स्वामिन्याः पार्श्वे भविष्यति।

भवानीदत्तः - (कठोरस्वरेण) हरण! कियद्वारं निर्दिष्टोऽसि यत् प्रवचनं न कार्यम्। यदुच्यते तदेव शृणु! किमवगतम्?

हरणः - (सनैराश्यम्)
युक्तमेतत् स्वामिन्! एष गच्छामि।
(हरणो गच्छिति। रामदत्तोऽपि तमनुसरित। कितपयिनमेषानन्तरं द्वाविप भृत्यौ भवानीदत्तस्य पुस्तकालयमागच्छतः। पश्चाच्चाधिवक्तुः पत्नी रत्नापि दारकेण
सार्थमायाति)

रत्ना - किं वृत्तम्? अद्यागतप्राय एव वात्याचक्रमुत्थापयसि? कस्मिश्चिद् वादे पराजितोऽसि किम्? भवानीदत्तः - बाढम्। गृहेश्विरि! पराजितोऽस्मि तव न्यायालये। (हरणरामदत्तौ मुखे करप्रोञ्छनीं विन्यस्याऽट्टहासं रोद्धं प्रयतेते)

भवानीदत्तः - (सेवकौ प्रति)

भो युवां तत्र किमुपजपथः? पलायेथां ततः। (भृत्यौ हसन्तौ गृहाभ्यन्तरं पलायेते)

रत्ना - (सिस्मितम्) अवितथं भण, किं वृत्तम्? मनःस्थितिः कथमद्य संस्वलिति?

भवानीदत्तः - (प्रक्षालनद्रोण्यां मुखं प्रक्षाल्य, प्रच्छदेन च हस्तं मुखं मार्जयन्) भणामि, भणामि। सिन्धो! इतस्तावत्।

सिन्धुः - (सभयं कातरदृष्ट्या जननीं पश्यन्) अम्ब!

भवानीदत्तः - (कठोरदृष्ट्या पश्यन्) सिन्धो! इतस्तावत् । तात आह्वयति नाम्बा। आगच्छ।

रत्ना - (दारकं लालयन्ती सिवस्मयम्) भो! किं कृतवान् सिन्धुः। कथमेवं व्यवहरसि, समागच्छन्नेव अग्निं वर्षयसि? अहमपि तावदा-कर्णयानि।

भवानीदत्तः - देवि! तदेव विच्य यत्तव सिन्धुना समाचिरितम्। कथं भो:, असभ्यानां वसतौ किमर्थं गतवानिस?

सिन्धुः - (सभयम्) तात! मम सखा सोमधरस्तत्र निवसति। ततः स्वपुस्तकं ग्रहीतुं गतोऽस्मि।

भवानीदत्तः - किं करोति तस्य पिता?

सिन्धुः – तस्य पिता चतुश्चक्रे शकटे निधाय शाकान् फलानि च विक्रीणीते।

भवानीदत्तः - तव पिता च किं करोति?

सिन्धुः - स तु उच्चन्यायालयेऽधिवक्ताऽस्ति।

भवानीदत्तः - कीदृशं तव भवनम्?

सिन्धुः - अतिसुन्दरं विशालं मार्जितं च मम भवनम् ।

भवानीदत्तः - सोमधरस्य च कीदृशम्?

सिन्धुः - (हतप्रभ: सन्?)

तस्य गृहं नातिदीर्घम्। अस्वच्छवीथिकायाञ्च स्थितम्। न मार्जितं न चाप्यलंकृतम्।

भवानीदत्तः - (सक्रोधम्)

मूर्खं! तस्य गृहमपि नातिदीर्घम्। अस्वच्छवीथिकायां स्थितम्। तस्य पिताऽपि शाकफलविक्रेता, न तव तात इव शिक्षितः। एवम्भूतेऽपि किमर्थं तत्राऽगमस्त्वम्?

सिन्धुः - (सदैन्यम्)

तात! सोमधरः मम सुहृदस्ति। स पठनेऽपि तीक्ष्णः। मय्यतितरां स्निह्यत्यसौ। तस्मादावयोः प्रगाढा मित्रता। स गणिते मम साहाय्यं करोति।

भवानीदत्तः - भोः! पृच्छाम्यहं यत्तेन सह त्वया सख्यमेव कस्मात्कृतम्। तस्मै स्वपुस्तकं कस्माद् दत्तम्? किमुच्यकुलोत्प- न्नाश्छात्राः कक्षायां न सन्ति?

सिन्धुः - (निरुत्तरस्सन्) तात! सोमधरो मयि स्निह्यति। स मह्यमपि रोचते। अन्ये छात्रास्तु दुष्टाः। ममाध्यापिका सोमध रं कक्षायाः मान्यतरं (मानीटर) कृतवती।

भवानीदत्तः - (सोद्वेगम्)

त्वं कथं न मान्यतरः कृतः? फलशाकविक्रेतुर्दारकः कथं त्वामतिशेते?

(सिन्धो: कर्णं किञ्चित्कुब्जीकुर्वन्)

पश्य, इतोऽग्रे तस्यामसभ्यवसतौ न गमिष्यसि। अतः परं शिक्षको भवन्तं गणितमध्यापियष्यित। अवगतं न वा? सोमधरेण साकं मैत्रीवर्धनस्य न काप्याव-श्यकता।

(सिन्धुरस्फुटं रुदन् गृहाभ्यन्तरं प्रविशति)

रत्ना - (सरोषम्)

साधु साधु! विलक्षणं पितृहृदयमवाप्तम्। कोमलहृदयं बालकं विद्वेषभावं शिक्षयित भवान्? अये, यो गुणवान् स एव सभ्यः स एव धनिकः, स एव आदरणीयः। तस्य गुणवतः पिता यदि शाकफलानि विक्रीय कुटुम्बं पालयित, तिर्हि किमत्र पापम्? स्व-सङ्कीर्णदृष्टिमपलपितुं वराकस्य दारकस्य कर्णमेव भञ्जयितुं प्रवृत्तोऽसि। (दुर्मनायमाना गृहाभ्यन्तरं प्रविशति)

॥ जवनिकापातः॥

॥ द्वितीयं दृश्यम्॥

सन्ध्याकालस्य चतुर्वादनवेला अधिवक्ता भवानी-दत्तः स्वपुस्तकालये निषण्णो दूरभाषयन्त्रं बहुशः प्रवर्तयति। भार्या रत्नापि पार्श्वस्थामासन्दीमुपविश्य चिन्तां नाटयति।

भवानीदत्तः - (यन्त्रमुपयोजयन्)

भोः! किमिदं भरद्वाजिवद्यानिकेतनम्? का नु खलु भवती ब्रवीति? (श्रुतिं नाटयन्) प्राचार्या? शोभनं शोभनम्। अयमहं भवानीदत्तो ब्रवीमि। नमस्करोमि तावत्। श्रूयतां तावत्। चतुर्वादनं जातम्। परन्तु मम दारकस्सिन्धुः इदानीं यावद् गृहं नोपावृत्तः। किं विद्यालयेऽद्य कश्चिन्महोत्सवो वर्तते? (श्रुतिमिभनीय) किमुक्तम्? सपादित्रवादन एवावकाशो जातः। सर्वेऽपि छात्राः गताः! बाढम्। पश्यामि।

रत्ना - (ससम्भ्रमम्!)

किमुक्तवती प्राचार्या? त्रिवादनेऽवकाशो जातः? भो मम हृदयं कम्पते। सिन्धुः क्व वर्तते? भवान् त्विरतमेव स्कूटरयानेन गच्छतु। पश्यतु तावन्मध्येमार्गं विद्यालय- वाहनं क्व वर्तते? हे परमेश्वर! रक्ष मम दारकम्!

(इति रोदिति)

2019-2020

भवानीदत्तः (सान्त्वयन्)

> गच्छामि, गच्छामि। त्वं पुनः शिशुरिव धैर्यहीना जायसे। कस्मान्मनिस अमङ्गलमेव चिन्तयिस?

रत्ना

भवान्न जानाति राजपथवृत्तम्। मद्यपा वाहनचालका झञ्झावेगेन यानं चालयन्ति। कोऽपि म्रियेत वा जीवे द्वा। तेषां हतकानां किं जायते? एतत्सर्वं स्मारं स्मारं निमञ्जतीव मम हृदयम्।

भवतु। शान्ता भव। त्वरितमागच्छामि। भवानीदत्त:

> (इति प्रस्थामुपक्रमते। अकस्मादेव रिक्शायानमेकं भवनप्राङ्गणं प्रविशति। कश्चिद्बालक: सिन्धुमङ्के निर्धाय रिक्शायाने तिष्ठन्नास्ते)

(सत्वरमुपसृत्य) भवानीदत्तः

अये किमिदम्? (सिन्धुं विलोक्य)

वत्म! सोमधरस्त्वमेवासि?

(सविनयम्) सोमधर:

> पितृव्य! अहमेवास्मि सोमधरः सिन्धोर्मित्रम्। सिन्धो-र्विद्यालयवाहनमद्य वेन्नचित् ट्कयानेन दुढमाहतम्। टुकचालकस्त्वपक्रान्तः। सर्वेऽपि बालकाः क्षतविक्षता जाताः।

वत्स! त्वं पुनः कुत्राऽसीः? भवानीदत्तः

पितृव्य! अहं पुनः प्रतिदिनमिव अद्यापि पदा-सोमधर: तिरेवागच्छन्नासम्। दुर्घटनामनु पञ्चनिमेषानन्तरमेव तत्रासादितवान्। महान् जनसम्मर्दस्तत्राऽसीत्। सिन्धुं प्रत्यभिज्ञाय, अहं पुनस्तद् रिक्शायानमधिरोप्य त्वरितं प्रचलितः। पितृव्य! नात्याहितं किमपि।

सिन्धुः केवलं मूर्च्छामुपगतः।

(वार्तालापं श्रुत्वा भृत्यो रत्ना च बहिरायान्ति। रत्ना सिन्ध्ं निस्संज्ञं दृष्ट्वा भृशं रोदिति)

सोमधरः - अम्ब! अलं चेतनां खलीकृत्य। डॉक्टरधूलियामहोदय-मानयामीदानीमेव। प्रतिवेश एव निवसत्यसौ।

भवानीदत्तः - वत्स सोमधर! मा गाः कुत्रापि त्वम्। मातृसमीपमेव तिष्ठ। अहं दूरभाषयन्त्रेणैव भिषजमाह्वयामि। (मध्य एव सिन्धुश्चेतनामनुभवति। सोऽम्बामाह्वयति)

सोमधरः - (सहर्षम्) पितृव्यचरण! अलं भिषगाह्वानेन। सिन्धुश्चैतन्यमागतः।

> (भवानीदत्तः दारकसमीपं गच्छति। रत्नानेत्रे आनन्दाश्रुपूरिते जायेते)

सिन्धः - (अम्बां तातं सोमधरञ्च दृष्ट्वा) अम्ब! कथमहं गृहमागतः? मम वाहनन्तु ट्रकयानेन दृढमाहतमासीत्। वयं सर्वेऽपि तारस्वरेणाक्रोशाम। वाहनमस्माकं विपर्यस्तमासीत्।

रत्ना - (*दारकं प्रचुम्बन्ती*) एवमेतत् वत्स! विपर्यस्तं तव वाहनम्। सोमधर-स्त्वामानीतवान् रिक्शायानेन।

सिन्धुः - (सप्रणयम्) सोम्?

> (अकस्मादेव पितरमुपस्थितं दृष्ट्वा सिन्धुः शिथिलीभवति। भवानीदत्तोऽग्रेसरीभूय सोमधरशीर्षे करतलं सारयति। सिन्धुदृष्टिर्दीप्तिमुपगच्छति)

सोमधरः - (सस्नेहम्) सिन्धो! अलं भयेन। सर्वथानाहतोऽसि प्रभुकृपया। श्व आवां पुनर्विद्यालयं गमिष्यावः। भवतु, पितृव्य! गच्छामि इदानीम्। नमस्ते। अम्ब! नमस्ते!!

भवानीदत्तः - (समादिशत्रिव) वत्स सोमधर! मित्रगृहान्नैवं गन्तव्यम्। तिष्ठ तावत्। वयं सर्वेऽपि सहैवाल्पाहारं निर्वर्तीयष्यामः। सपीत्य- नन्तरं गच्छसि। सोमधरः - पितृव्यचरण! स्वपितुः शाकशकट्याः सज्जा मयैव करणीया वर्तते। स मां प्रतीक्षमाणो भविष्यति।

भवानीदत्तः - (*हतप्रभ: सन्*) वत्स सोमधर! सत्यमेवासि त्वं कन्थामाणिक्यम्। सिन्धुस्त्वामतितरां प्रशंसति। इतः प्रभृति तव शिक्षण-व्यवस्थामहं सम्पादयिष्यामि।

> (भृत्यौ अल्पाहारमानयत:। सर्वेऽपि निषीदन्त्यशितुम्) बाढम्। सोमधर! श्व एवाहं युवयो: कृते द्विचक्रिके क्रेष्यामि। युवां द्वाविप सावधानं प्रवर्तयतम्। सहैवा- गच्छतं सहैव गच्छतम्। वत्स! शुल्कमिप ददासि?

सोमधरः - न खलु। शुल्कस्तु मुक्तः। निर्धनच्छात्रनिधितः पञ्च- विंशतिरूप्यकाणि प्रतिमासं प्राप्यन्ते।

भवानीदत्तः - शोभनम्। वत्स! तथापि यदि धनमपेक्ष्यते तर्हि मां भणिष्यसि। (रत्ना पतिं सगर्वं पश्यति)

सोमधरः - (चायपेयं परिसमाप्य समुतिष्ठन्) पितृव्यचरण! गच्छामि तावत्। नमस्ते। (रत्नां प्रति)

> अम्ब! प्रणमामि। (सिन्धुं लालयन्) मित्र सिन्धो! श्वो मिलिष्याव:।

भवानीदत्तः - (सहर्षं रत्नां प्रति)

रते! उद्घाटितं त्वयाऽद्य मम नेत्रयुगलम्। सत्यमेव सम्प्रति सिन्ध्वभिरुचिं प्रशंसामि। सोमधरस्तु कन्था- माणिक्यमेव वर्तते। इदानीमनुभूतम्मया यद्गुणवन्त एव सभ्याः धनिकाः सम्माननीयाश्च। न मे द्वेषस्सम्प्रति ग्राम्यवसितं प्रति। पङ्केऽपि कमलं विकसित। रत्ने! अद्यप्रभृत्यहं त्वन्नेत्राभ्यां संसारं द्रक्ष्यामि।

॥ शनैर्जवनिका पतति ॥

64 शाश्वती

🗫 शब्दार्थाः टिप्पण्यश्च 🔫

रसवत्याम् - पाकशालयाम् (रसवती स.ए.व.), रसोईघर में।

प्रसादयन् - मोदयन् (प्र + सद् + शतृ), प्रसन्न करते हुए।

 आहोस्वित्
 अथवा (अव्यय), या।

 पक्वविका
 खाद्यपदार्थिविशेष:, पकौड़ी।

मसृणयन् - मसृणं कुर्वन् (मसृणपदेन नामधातुप्रयोग:), कोमल

बनाते हुए।

भग्नावशेषः - भग्नभवनम्, खंडहर।

कार्यव्यापृतै: - कार्येषु व्यापृतै:, कार्य में लगे (व्यस्त) होने से। सनैराश्यम् - नैराश्येन सहितम्, निराशा से युक्त (होकर)।

दारकेण सार्धम् - पुत्रेण सहितम्, पुत्र के साथ।

वात्याचक्रम् - झञ्झावात:, तूफ़ान।

करप्रोञ्छनीम् - हस्तप्रोञ्छनीम्, तौलिया को (हाथ पोंछने के

वस्त्र को)।

उपजपथः - वार्तालापं कुरुथः, कानाफूसी कर रहे हो।

अवितथं भण - सत्यं वदः सच बताओ।

प्रक्षालनद्रोण्याम् - मुखप्रक्षालनपात्रेः प्रक्षालनाय द्रोणी तस्याम्, मुँह

धोने के लिए पात्र परात, तसला आदि।

विच्म - वदामि, बोलता हूँ।

निषण्णः - उपविष्टः (नि + सद् + क्त), बैठा हुआ।

आसन्दीम् - आसन्दिकायाम्, कुर्सी पर।

उपावृत्तः - प्रत्यागतः (उप + वृञ् + क्त), लौटा है।

प्रत्यिभज्ञाय - ज्ञात्वा अवबुद्ध्य, पहचानकर। प्रतिवेशे - समीपस्थे गृहे, पडोस में।

भिषजम् - वैद्यम् (बिभेति अस्मात् रोग: भी + षुक् ह्रस्वश्च),

वैद्य को।

विपर्यस्तम् - व्युत्क्रान्तम् दुर्घटितम् (वि + परि + अस् +

क्त), उलट गया।

कन्थामाणिक्यम् - जीर्णवस्त्रेषु रत्नम्, गुदडी का लाल।



1. संस्कृतेन उत्तरं दीयताम्।

- (क) रामदत्तः वचोभिः प्रसादयन् स्वामिनं किं पृच्छति?
- (ख) भवानीदत्तस्य स्वभावः कीदृशः वर्णितः?
- (ग) भवानीदत्तस्य पत्न्याः नाम किम् अस्ति?
- (घ) सोमधरस्य गृहं कीदृशम् आसीत्?
- (ङ) कयो: मध्ये प्रगाढा मित्रता आसीत्?
- (च) कस्य विलम्बेन आगमने रत्ना चिन्तिता?
- (छ) रत्ना राजपथविषये किं कथयति?
- (ज) कः प्रतिदिनं पदातिः गमनागमनं करोति स्म?
- (झ) क: वैद्यं दूरभाषेण आह्वयति?
- (ञ) सोमधर: कथं धनहीनोऽपि सम्माननीय:?

2. हिन्दीभाषया आशयं व्याख्यां वा लिखत।

- (क) किं वृत्तम्? अद्यागतप्राय एव वात्याचक्रम् उत्थापयसि? रत्नाया: अनेन वाक्येन भवानीदत्तस्य चरित्रं उद्घाटितं भवति।
- (ख) पश्य, इतोऽग्रे तस्यामसभ्यवसतौ न गमिष्यसि।
- (ग) भवान् न जानाति राजपथवृत्तम्।
- (घ) सिन्धो ! अलं भयेन। सर्वथानाहतोऽसि प्रभुकृपया।

अस्य पाठस्य शीर्षकस्य उद्देश्यं सङ्क्षेपेण एकस्मिन् अनुच्छेदे हिन्दीभाषया लिखत।

अधोलिखितेषु विशेष्यपदेषु विशेषणपदानि पाठात् चित्वा योजयत।

- (क) """ मुखाकृतिम्।
- (ख) र्माभि:।
- (ग) "" भृत्यौ।
- (घ) """ मित्रता।
- (ङ) """ दारकस्य।
- (च) """ बालका:।

5.	अधोलिखितपदानां वाक्येषु प्रयोगं कुरुत।							
		न्, आनय, पाश्वें, द ति, आसन्दी।	ारकेप	ग, प्रक्षालर्या	ते, सविस्मय	ाम्, वर्ष	च्म, शकटे	
6.	अधोति	लेखितानां पदानां र	पन्धिं	सन्धिविच	र्वेदंच कुरु	त।		
	(क)	भग्नावशेष:	=	•••••	•••••			
	(ख)	द्वौ + अपि	=	•••••	•••••			
	(ग)	पश्चाच्च	=	•••••	•••••			
	(ঘ)	पराजित: + असि	=	•••••	•••••			
	(ङ)	चाप्यलङ्कृतम्	=	•••••	•••••		7	
	(핍)	कः + चित्	=	•••••	•••••			
7.	पाठमाश्रित्य रत्नायाः सोमधरस्य च चारित्रिकवैशिष्ट्यम् सं						सोदाहरणं	
	हिन्दीभाषया लिखत।							
8.	कोष्ठा	कोष्ठाङ्कितेषु पदेषु उपयुक्तपदं चित्वा रिक्तस्थानानि पूरयत।						
	(क)	भवान्। पक्ववटिकार	ीनि र	खादितुम् ····		•••••		
		(इच्छसि/इच्छन्ति/इ		•				
	(ख)	(ख) न श्रुतम्। (अहम्/अस्माभि:/माम्)						
	(ग) हरणरामदत्तौ अट्टहासं रोद्धुं							
)	
	(ङ)	सोमधरः त्वां	•••••	(आनीत: आन	गीतवान्/	आनीतम्)।	
9.	अधोलिखितानां कथनानां वक्ता कः ⁄का?							
		कथनम्					वक्ता	
	(क)	(क) तत्क्षमन्तामन्नदातार:			_			
	(ख)	तात! सोमधर: मयि	स्निह	र्यति	_			
	(ग)	अये यो गुणवान् स	एव :	सभ्य:				
		स एव धनिकः स ए			-			
		त्वं पुन: शिशुरिव धै			-			
		पितृव्यचरण! स्वपितु						
		सज्जा मयैव करणी			_			

(च) वत्स सोमधर! सत्यमेवासि त्वं कन्थामाणिक्यम्।

ृ योग्यताविस्तार:●─ॗ

(क) पाठगतस्य आशयस्य स्थिरीकरणाय अधोलिखितसूक्तयः दीयन्ते ।

- (क) सम्पत्तौ च विपत्तौ च महतामेकरूपता।
- (ख) आपत्सु मित्रं जानीयात्।
- (ग) उत्सवं व्यसने चैव दुर्भिक्षे राष्ट्रविप्लवं।राजद्वारे श्मशानं च यस्तिष्ठति स बान्धवः।।
- (घ) न कश्चित्कस्यचिन्मित्रं न कश्चित्कस्यचिद्रिपुः। व्यवहारेण मित्राणि जायन्ते रिपवस्तथा।।
- (ङ) न मातिर न दारेषु न सोदर्ये न चात्मजे। विश्वासस्तादृश: पुंसां यादृङ्मित्रे स्वभावजे।।
- (च) मित्रं प्रीतिरसायनं नयनयोरानन्दनं चेतसः पात्रं यत्सुखदुःखयोः सह भवेन्मित्रेण तद्दुर्लभम्। ये चान्ये सुहृदः समृद्धिसमये द्रव्याभिलाषाकुला-स्ते सर्वत्र मिलन्ति तत्त्वनिकषग्रावा तु तेषां विपत्।।

(ख) अस्य रूपकस्य संवादानां नाट्यप्रस्तुतये अभ्यासः कार्यः।

